

25 мая ў Беларускім дзяржаўным акаадэмічным музычным тэатры адбылося ўрачыстое закрыцце акаадэмічнага навучальнага года БДУ культуры і мастацтваў і заключны гала-канцэрт XX фестывалю мастацтваў «Арт-мажор - 2012».

**Ф**естываль стартаваў 14 сакавіка на вялікай сцэне Беларускай дзяржаўнай філармоніі праектам кафедры народнай творчасці «Старонкі музычнай спадчыны Беларусі». За трох месяцаў на сталічных пляцоўках было презентавана больш за 10 канцэртных праграмаў і творчых праектаў. Кожная кафедра прадэманстравала на працаўаныя за творчы год дасягненні ў сучасным мастацтве і народнай творчасці. Адметнасцю сёлетняга фестывалю з'явіліся творчыя эксперыменты, якія суправаджаліся сінтэзам розных музычных жанраў у адных кампазіцыях. Агляд студэнцкай творчасці стаў своеасаблівай справаздачай да юбілею песняроў Янкі Купалы і Якуба Коласа і прымекаваны да Года кнігі.

Канцэртная праграма пачалася адмысловымі ўводзінамі. Амаль за гадзіну да пачатку гала-канцэрта гледачоў пачалі знаёміць з творчасцю калектываў БДУКіМ. А іх ва ўніверсітэце больш за 30! На ганку музычнага тэатра гледачоў уразілі сваім майстэрствам ансамбль акардэністак «Туцці» і выхаванцы кафедры харэографіі. У тэатральным фэе сваю праграму паказаў ансамбль народнай музыкі «Баламуты». Публіка магла пазнаёміцца з працамі студэнтаў кафедры дэкаратыўна-ўжытковага мастацтва, агледзець кніжныя выстаўкі навуковай і творчай дзейнасці выкладчыкаў і студэнтаў, выстаўку прызыццёвых выданняў Янкі Купалы і Якуба Коласа, іх творчай спадчыны, літаратуры пра іх жыццё і дзейнасць. Была нават не вялічкая, але вельмі змястоўная і цудоўна аформленая музейная экспазіцыя, прысвечаная жыццю і твор-

# Студэнцкая справаздача



Ансамбль «Баламуты»

часці песняроў. Таксама была арганізаваная мультымедыйная презентацыя электроннага каталога бібліятэчнай базы дадзеных універсітэта і выстаўка кніг-лаўрэатаў нацыянальнага конкурсу «Мастацтва кнігі - 2012».

Справаздачны канцэрт пачаўся «Святочнай уверцюрай» Яўгена Глебава ў выкананні Беларускага народнага аркестра. Праграму склалі лепшыя творчыя нумары фестывалю, вызначаныя пасля папярэдніх выступлений калектываў і адабраныя з усёй праграмы фэстывалю. Характэрна, што сёлета ў рэпертуары праграмаў творчых кафедраў пераважалі творы і кампазіцыі беларускіх аўтараў.

**Н**апрыканцы ўрачыстасцяў рэктар Барыс Святлоў падзякаваў удзельнікам XX фестывалю і ўручыў дыпломы, якімі былі адзначаныя за прафесійнае дасягненні, папулярызацыю і захаванне беларускай традыцыйнай культуры, а таксама

высокія творчыя дасягненні і актыўны ўдзел у грамадскім жыцці ўніверсітэта самія яркія творчыя калектывы і іх кіраунікі. Паводле яго словаў, гэты фестываль аб'ядноўвае студэнцкую



Танец з шаблямі

моладзь і нагадвае пра неабходнасць захавання і ўзбагачэння духоўнай спадчыны роднага слова і яго непаўторнасці. Ён выконвае місію захавання пераемнасці пакаленняў, памнажэння найлепшых здабыткаў традыцыйнай і сучаснай беларускай культуры і сусветнага мастацтва, каб мы заставаліся адметнымі ў часы глабалізацыі.

Заключным акордам бліскучага «Арт-мажора» стала песня-прысвячэнне альма-матар.

**Ц**удоўныя ўражанні ад прыгожага, яскравага, насычанага маладым запалам канцэртнага дзейства азмрочылі думкі пра разрыў паміж высокім мастацтвам і рэальным жыццём. Шмат прыгожых словаў прагучала са сцэны пра родную мову, але ў зале гэтае роднае слова гучала толькі з вуснаў асобных выкладчыкаў і запрошаных гасцей старышага ўзросту. Галоўная задача мастацтва – несці народу культуру, падымаць свядомасць да вышыні ў духоўнай спадчыны. Але працэс гэтых цяжкі і вельмі марудны. І толькі ад кожнага з нас залежыць, ці будзе гучыць беларускія слова ў нашых сем'ях і ці захаваецца ў агульным нашым доме.

*Наш кар.  
Фота Наталі КУПРЭВІЧ*